

கூடுதல் மின் கட்டணம்; மின் துறை அமைச்சர் உண்மையை மறைத்து முரண்பட்ட விளக்கங்களை அளிப்பதால் எந்தப் பயனும் இல்லை!

காவிரி விவகாரத்தில் முதல்வர் விஜய்மின் அமைதி - மக்கள் மத்தியில் அரசிற்கு எதிரான புரட்சியாக வெடிக்கும்!

முன்னாள் அமைச்சர் சா.சி.சிவசங்கர் – அமைச்சர் நிர்மல்குமாருக்கு பதிவு!

சென்னை, ஆக.2- மின் கட்டண உயர்வு புகாரைத் திசை திருப்பும் வகையில் பேசிய மின் துறை அமைச்சர் நிர்மல் குமாருக்கு தி.மு.க. முன்னாள் அமைச்சர் சா.சி.சிவசங்கர் செய்தியாளர்களுக்கு அளித்த பேட்டியில் பதிலடி கொடுத்துள்ளார்.

மேலும் அவரது பேட்டியில் மின் கட்டண உயர்வு புகார் இல்லை என்றால், மீள் ஆய்வு நடத்த உத்தரவிட்டது ஏன்? CMD மின் அறிக்கையிலேயே “widespread complaints” என்றுள்ளதே என்றும் தன் இயலாமையை மறைக்க திருக திட்டங்களின் பெயரை மாற்றுகிறார் என்றும் காவிரி விவகாரத்தில் முதல்வர் விஜய்மின் அமைதி மக்கள் மத்தியில் அரசிற்கு எதிரான புரட்சியாக வெடிக்கும் என்றும் குறிப்பிட்டுள்ளார்.

இதுகுறித்து முன்னாள் அமைச்சர் சா.சி.சிவசங்கர் அளித்த பேட்டி வருமாறு :-

தமிழ்நாட்டில் தற்போது எழுந்துள்ள மின்கட்டண உயர்வு தொடர்பான புகார்களுக்கு உடனடியாக நடவடிக்கை எடுக்க வேண்டும் என்று எங்களது தலைவர் அறிக்கை வெளியிட்டிருந்தார். அதற்கு பதிலளித்த தமிழ்நாடு மின்துறை மற்றும் சட்டத் துறை அமைச்சர் நிர்மல் குமார், கேட்கப்பட்ட கேள்விக்கு நேரடியாக பதிலளிக்காமல், திசைதிருப்பும் வகையில் பேசியுள்ளார்.

கேள்வி கேட்ட நிருபர்களில் ஒருவரே, “என்னுடைய நண்பரின் வீட்டிற்கே கூடுதல் மின் கட்டணம் வந்திருக்கிறது” என்று கூறினார். அதற்குப் பதில் சொல்லாமல், “வாட்ஸ்அப்பில் வந்த செய்தியை வைத்து அறிக்கை வெளியிட்டுள்ளார்” என்று அமைச்சர் கூறுகிறார்.

வாட்ஸ்அப்பில் வந்த செய்தியைப் பார்க்கக்கூடாது? இன்ஸ்டாகிராமில் வந்த செய்தியைத்தான் பார்க்க வேண்டுமா? இன்ஸ்டாகிராமில் வந்தால் நம்பகமானது, வாட்ஸ்அப்பில் வந்தால் நம்பகமற்றது.

அருண் ராய் வாட்ஸ்அப் செய்தி!

என்னிடமும் ஒரு வாட்ஸ்அப் செய்தி இருக்கிறது. அதில் தமிழ்நாடு மின்வாரியத்தின் CMD அருண்ராய், IAS வெளியிட்டுள்ள அறிக்கையில்,

“In view of widespread complaints regarding high electricity bills during the month of July, Tamil Nadu Electricity Board has decided to conduct a reinspection of high variation in consumption cases through responsible senior officers” என்று தெளிவாகக் கூறியிருக்கிறார்.

இதைப் பார்த்து பேசக்கூடாது? இதை ஆதாரமாகக் கொண்டு கருத்து சொல்லக்கூடாது? ஒரு பொறுப்பான அமைச்சர், கேட்கப்பட்ட கேள்விக்கு பதில் அளிக்காமல், எதிர்க்கட்சியினரை குறைத்து மதிப்பிடும் வகையில் பேசுவது சரியல்ல. திராவிட முன்னேற்றக் கழகத் தலைவரின் அரசியல் அனுபவம், வயது, வகித்த பதவிகள் ஆகியவற்றை அறிந்த பிறகே அவர் பற்றி கருத்து தெரிவிக்க வேண்டும். இன்று நிர்மல் குமாருக்கு அமைச்சர் பதவி கிடைத்திருக்கிறது. அந்தப் பொறுப்பை சிறப்பாகச் செய்ய வேண்டும்; அதற்கான வாழ்த்துகள். ஆனால், அதை விட்டுவிட்டு எதிர்க்கட்சித் தலைவரைப் பற்றி தேவையற்ற விமர்சனங்களில் ஈடுபடுவது பொருத்தமல்ல.

நிர்மல் குமார் பல துறைகளில் கருத்து சொல்லும் “multitalented minister” ஆகவும், அமைச்சரவையின் “mouthpiece minister” ஆகவும் செயல்படுகிறார். ஒரு நாள் மருத்துவம் குறித்து பேசுவார்; மற்றொரு நாள் தச்சு வேலை, பிளம்பிங் போன்றவற்றை தொழிலாகத் தேர்வு செய்யுமாறு ஆலோசனை வழங்குவார்; பிறகு சட்டத்துறையைப் பற்றிப் பேசுவார். ஆனால், தன்னுடைய துறையில் வெளியாகியுள்ள CMDயின் அதிகாரப்பூர்வ அறிக்கையே அவருக்குத் தெரியாமல் பேசுவது வருத்தமளிக்கிறது.

“எந்தப் புகாரும் வரவில்லை” என்று அவர் கூறுகிறார். ஆனால் CMD அறிக்கையில் “widespread complaints” என்று குறிப்பிடப்பட்டுள்ளது. புகார்கள் இல்லையென்றால், மீள் ஆய்வு நடத்த உத்தரவிட்ட வேண்டிய அவசியம் ஏன் ஏற்பட்டது?

அமைச்சரின் முரண்பாடான நிலை!

ஒருபுறம் “புகாரே வரவில்லை” என்கிறார்; மறுபுறம் ஆய்வு நடத்த உத்தரவிட்டதாகச் சொல்கிறார். இது



முரண்பாடான நிலைப்பாடு அல்லவா? முதலில் மின்துறை எவ்வாறு இயங்குகிறது, அதில் உள்ள பிரச்சினைகள் என்ன என்பதை ஒரு மாதமாவது, இரண்டு மாதமாவது முழுமையாக ஆய்வு செய்து, அதன் பிறகு பேட்டியளிக்க வேண்டும்.

மின்வெட்டு ஏன் ஏற்படுகிறது என்று கேட்டால், ஒவ்வொரு நாளும் ஒவ்வொரு காரணம் கூறுகிறார். ஒரு நாள் அதிகாரிகளையே குற்றம்சாட்டுகிறார். மற்றொரு நாள் எதிர்க்கட்சியினரே ஃபியூஸ் கோரியர்களை திருடிச் சென்றதாகச் சொல்கிறார். பிறகு பராமரிப்பு பணிகள்தான் காரணம் என்கி

றார். இவ்வாறு மாறிமாறி காரணங்களைச் சொல்வதற்குப் பதிலாக, முழுமையான ஆய்வு நடத்தி உண்மையான காரணத்தைக் கண்டறிய வேண்டும்.

அடிக்கடி மின்வெட்டு!

மின்துறை என்பது மக்களின் அன்றாட வாழ்க்கையோடு நேரடியாக தொடர்புடைய மிக முக்கியமான துறை. சில நாட்களுக்கு முன் தொழில் முனைவோர்களைச் சந்தித்தபோது, “இப்போது அடிக்கடி மின் வெட்டு ஏற்படுகிறது; எப்போது மின்சாரம் போகும், எப்போது வரும் என்று தெரியவில்லை” என்று அவர்கள் வேதனையுடன் தெரிவித்தனர்.

எனவே, பிறருக்கு அறிவுரை கூறு

வது, நேரயாண்டி செய்வது போன்றவற்றை விடுத்து, மக்களின் பிரச்சினைகளை நேரில் ஆய்வு செய்து, தீர்வு காணும் நடவடிக்கைகளில் அமைச்சர் கவனம் செலுத்த வேண்டும்.

CMD வெளியிட்டுள்ள அதிகாரப்பூர்வ அறிக்கையையே அடிப்படையாகக் கொண்டு, “புகார்கள் வந்துள்ளதால் ஆய்வு நடத்துகிறோம்” என்று வெளிப்படையாகச் சொல்லலாம். அதற்கு பதிலாக உண்மையை மறைத்து, முரண்பட்ட விளக்கங்களை அளிப்பதால் எந்தப் பயனும் இல்லை.

மொத்தத்தில், இந்த அரசு பல பிரச்சினைகளை மறைத்து சமாளிக்க முயல்கிறது என்ற எண்ணமே மக்களிடம் உருவாகியுள்ளது. முதலமைச்சர் முதல் அமைச்சர்கள் வரை, பொது மக்களின் அன்றாட பிரச்சினைகளுக்கு நேரடியாக பதில் அளித்து, அவற்றைத் தீர்க்கும் நடவடிக்கைகளில் கவனம் செலுத்துவதே நல்லாட்சிக்கான அடையாளமாக இருக்கும்.

தவிர்க்க முடியாத, உடனடியாகத் தீர்க்கப்பட வேண்டிய பொதுமக்களின் பிரச்சினைகள் இன்று அதிகரித்துக் கொண்டே இருக்கின்றன. ஒரு

யில்தான் எங்கள் தலைவர் மின்துறை பிரச்சினைகள் குறித்து அறிக்கை வெளியிட்டார். அந்த அறிக்கைக்கு உரிய பதில் அளிக்காமல், தேவையற்ற விமர்சனங்களில் ஈடுபடுவது சரியான அரசியல் அணுகுமுறை அல்ல. அதனால், அமைச்சர் நிர்மல் குமார் இனிமேல் இத்தகைய நேரயாண்டி பேச்சைத் தவிர்த்து, மக்களின் கேள்விகளுக்கு நேரடியாக பதிலளிக்க வேண்டும் என்று அன்புடன் கேட்டுக்கொள்கிறேன்.

செய்தியாளர் கேட்ட கேள்விக்கு பதில் :

தனது இயலாமையை மறைக்க திட்டங்களின் பெயரை மாற்றி வருகிறார். திராவிட முன்னேற்றக் கழக ஆட்சியின் சாதனைகளை மக்கள் மனதில் இருந்து அழிக்க முடியும் என்று இந்த அரசு நினைக்கிறது. ஆனால் அது சாத்தியமல்ல. தேர்தலில் கிடைத்த வெற்றியை வைத்துக் கொண்டு, தமிழ்நாடு மக்களே முழுமையாக தங்களது செயல்பாடுகளுக்கு ஒப்புதல் அளித்துவிட்டார்கள் என்று கருதுவது தவறான எண்ணம்.

அதனால்தான் இன்று திட்டங்களின் பெயர்களை மாற்றுவது,

நிறங்களை மாற்றுவது போன்ற நடவடிக்கைகளில் அரசு அதிக கவனம் செலுத்துகிறது. முதலமைச்சர் காலை உணவுத் திட்டம், தாயுமாவால் திட்டம் உள்ளிட்ட பல திட்டங்களின் பெயர்களை மாற்றுவதன் மூலம், அவற்றின் வரலாற்றை மக்கள் மறந்து விடுவார்கள் என்று நினைப்பது தவறாகும். உண்மையில், அந்தத் திட்டங்களைப் பார்த்தாலே முன்னாள் முதலமைச்சர் மு.க. ஸ்டாலின் தலைமையிலான அரசுதான் மக்களுக்கு நினைவிற்கு வருகிறது.

இணையதளங்களில் நிறங்கள் மாற்றம்!

அதேபோல், இணையதளங்களின் நிறங்களை மாற்றுவது, பெயர்

களை மாற்றுவது போன்றவை ஒரு நிமிடத்தில் செய்யக்கூடிய வேலைகள். ஆனால் ஆட்சி மாறினால் அவை மீண்டும் மாற்றப்படலாம். மக்கள் மனதில் நிலையான இடத்தைப் பெற வேண்டுமென்றால், பெயர் மாற்றங்களால் அல்ல; மக்கள் நலனுக்காகச் செய்யப்படும் திட்டங்களாலும் செயல்பாடுகளாலும் மட்டுமே முடியும்.

இன்றும் மக்களைக் கேட்டால், காலை உணவுத் திட்டம், மகளிர் உரிமைத் தொகைத் திட்டம், தமிழ் புதல்வன் திட்டம், உரிமைப் பெண் திட்டம் போன்றவை மு.க. ஸ்டாலின் தலைமையிலான அரசால் கொண்டு வரப்பட்டவை என்று கூறுவார்கள். அதைப் போலவே, தமிழ்நாட்டுக்கு “தமிழ்நாடு” என்ற பெயரை வழங்கியவரால் அண்ணா என்பதையும், மாநில முன்னேற்றத்தில் கலைஞர் அவர்களின் பங்களிப்பு என்ன என்பதையும் மக்கள் நினைவில் வைத்திருக்கிறார்கள். வரலாற்றில் பெயர் பெற வேண்டுமென்றால் செயல்களால் பெற வேண்டும்; பெயர் மாற்றங்களாலும், நிறம் மாற்றங்களாலும் அல்ல.

மேகதாது பிரச்சினையில் முரண்பட்ட கருத்துகள்!

மின்வெட்டு, மின்கட்டண உயர்வு உள்ளிட்ட பிரச்சினைகளால் பல இடங்களில் மக்கள் போராட்டங்களில் ஈடுபட்டு வருகின்றனர். எதிர்க்கட்சிகள் பொறுப்புடன் நடந்து கொள்கிறார்கள் என்பதையே பலவீனமாகக் கருதி அரசு செயல்படக் கூடாது. மேலும், மேகதாது அணை விவகாரத்தில் அமைச்சர்களே முரண்பட்ட கருத்துகளை வெளியிடுவது அரசின் ஒருங்கிணைப்பின்மையைக் காட்டுகிறது. ஒரு அமைச்சர் ஒரு கருத்தைக் கூற, மற்றொரு அமைச்சர் அதை மறுக்கும் நிலை ஏற்பட்டுள்ளது.

விஜய் அவர்கள் இங்கே வர வேண்டாம் என கர்நாடகா முதல்வர் கூறுகிறார் அப்படி என்றால் இங்கிருந்து யாரவாது முதல்வர் விஜய் அங்கு வர இருப்பதாக தெரிவித்திருக்க வேண்டும் அதனால் தான் தற்போது வர வேண்டாம் என அந்த முதல்வர் கூறுகிறார். இந்த விவகாரத்தில் இப்படி மறைத்து மறைத்து பேச வேண்டிய அவசியம் என்ன? தவெக கூட்டணி கட்சிகளே அதிருப்தியை வெளிப்படுத்தி உள்ளனர். ஆனால் இப்போதும் கள்ள மவுனம் காத்து வருகிறது இந்த அரசு. எல்லாவற்றிற்கும் அமைதியாக இருப்பதன் மூலம் மக்கள் மத்தியில் பிரச்சினை வெடிக் காது என நினைக்கின்றனர் ஆனால் அந்த அமைதியே ஒருகட்டத்தில் அரசிற்கு எதிராக மக்கள் மத்தியில் பெரும் புரட்சியாக வெடிக்கும்.

இவ்வாறு முன்னாள் அமைச்சர் சா.சி. சிவசங்கர் பேட்டியளித்தார்.

சிந்தனையைத் தூண்டிய திராவிட எழுத்துகள்!

கலைஞரின் ‘கயிற்றில் தொங்கிய கணபதி’!

யார் அந்த கணபதி? கலைஞரின் நண்பரா? உறவினரா? ஆம்..உறவினர்தான்.. உலகெங்கு வாழும் தமிழர்கள் அனைவருமே அவரது உறவினர்தான்.. உடன்பிறப்புக்கள்தான்.

கணபதி மலேயா நாட்டில் வாழ்ந்த உரிமைப் போராளி. மலேசியா - சிங்கப்பூர் இரண்டும் ஒரே நாடாக மலேயாவாக, பிரிட்டிஷரின் ஆட்சியின் கீழ் இருந்த போது தொழிலாளர்களின் உரிமைக்காக அந்த நாட்டு அரசாங்கத்தை எதிர்த்துப் போராடியவர்தான் மலேயா கணபதி. பெயரில், மலேயா இருந்தாலும் அவர், தமிழ்நாட்டின் தஞ்சை மாவட்டத்தைச் சேர்ந்தவர்.

தமிழகத்திலிருந்து பல பேர் தொழிலாளர்களாக இலங்கைக்கும் மலேயாவுக்கும் வெள்ளைக் காரர்கள் ஆட்சிக்காலத்தில் சென்றனர். அங்கேயே வாழ்ந்தனர். குடும்பம், குழந்தைகள் என அங்கேயே வாழக் கூடிய சூழலுக்கு ஆளாயினர். மலேயாவில் இருந்த எஸ்டேட்டுகளில் வேலை பார்த்த தொழிலாளர்களின் உரிமைக் காகப் போராடியவர் கணபதி. அதற்காக அப்போது மலேயாவை ஆண்ட பிரிட்டிஷ் அரசாங்கம் அவருட்கு தந்த பரிசு, தூக்குத் தண்டனை.

அவரது உரிமைப் போராட்டத்தின் நியாயத்தை உலகளாவிய தொழிலாளர் வர்க்கம் மலேயா அரசிடம் எடுத்துரைத்தது. எப்போ



தும் உழைக்கும் மக்கள் பக்கம் நிற்கும் இயக்கமான திராவிட இயக்கமும், கணபதியை விடுதலைசெய்யக் கோரியது. இந்தியாவின் பிரதமராக இருந்த நேருவின் மூன்றுபட்டி, வெளி யுறவுக் கொள்கைகள் காரணமாக இந்திய அரசாங்கத்தால் நடவடிக்கை எடுக்க முடியவில்லை. கணபதி தூக்கிலிடப்பட்டார். அந்தத் கொடுமை தாங்காமல் கலைஞர் ஒரு கட்டுரை எழுதினார்.

1949ஆம் ஆண்டு ஜூலை மாதம், தி.க.விலிருந்து தி.மு.க. பிரியாத காலத்தில் கலைஞர் எழுதிய கட்டுரையின் தலைப்புதான் ‘கயிற்றில் தொங்கிய கணபதி’. தமிழ்நாட்டை, அதுவும் தன்னுடைய தஞ்சை மாவட்டத்தைச் சேர்ந்த இளைஞனின் உயிரைக்

காப்பாற்ற முடியாமல் போன வேதனையில் அவர் எழுதிய கட்டுரை, தனிப் புத்தகமாகவும் வெளியானது.

“இருபத்தி நான்கு வயது இளைஞன், எழில்நிறை தமிழன், கணபதி கயிற்றிலே தொங்க நேரிட்டது. கதையற்றவராய் - காப்பாற்ற நாதியற்றவராய் ஏன்?” கலைஞரின் இந்தக் கேள்வியில் நியாயம் உண்டு. அத்துடன், கலைஞருக்கும் அப்போது ஏறத்தாழ அதே வயதுதான். தன் வயதை நிகர்த்த ஓர் இளைஞன், அதுவும் தன்னைப் போல போராட்டக் குணமுள்ள இளைஞன். மலேயா நாட்டில் ஆங்கிலேய ஆதிக்கத்தால் தூக்கிலிடப்பட்டதைக் கலைஞரால் பொறுத்துக் கொள்ள முடியவில்லை. அதன் விளைவே, அந்தக் கட்டுரையும், அதன் தொடர்பான சிறு நூலும்.

‘கணபதி தூக்கிலிடப்படுவார்’ இச்செய்தி, திராவிடத்தை ஏன், உலகத்தையே எட்டிய நேரத்தில் திராவிடம் சோர்ந்து வீழ்ந்தது. அதே வேளையில், ஆறுதல் சிறிது தலைக்காட்டியது. சுதந்திர பூமியில் சுதந்திர வீரர்களாய் சுதந்திரத் தலைவர்களைப் பெற்றிருக்கிற நமக்கு ஏன் வீண் சஞ்சலம்? நமது சர்க்கார், நமது நாட்டுக் கணபதியை அநாதையாக மலேயாவில் மாளவிடாது என மனத்தைத் திடப்படுத்திக் கொண்டோம்.

அது மட்டுமல்ல. காமன்வெல்த் தோடு ஏற்படும் உறவு, கணபதியைக் காப்பாற்றும் என நம்பி, கண்ணீரைத் துடைத்துக் கொண்டோம். துடைத்த கையை எடுக்கவில்லை. தூக்கு மேடை கணபதியைத் தின்று ஏப்பமிட்ட சப்தம் நமக்குக் கேட்டுவிட்டது.

உலகில் எத்தனையோ பேர் தினம் தினம் சாகிறார்கள். எல்லாவற்றுக்குமா எல்லோரும் கவலைப்படுகிறோம்? அதுபோலவே, எத்தனையோ பேர் தூக்கிலிடப்படுகிறார்கள். ஆனால், கணபதியின் தண்டனை தமிழ்நாட்டிற்கு முக்கியத்துவம் கொடுக்கிறது. கணபதியே ஒரு பாடமாகிவிடுகிறார் தமிழ்நாட்டுக்கு.

அவர் வாழ்வேதமரிமூர்க்கு ஒரு அரசியல் வகுப்பு. அவரது இறுதிக் கடிதம் தமிழ்ப் பட்டாளத்துக்கு ஒரு போர்ப் பிரகடனம்.

- என்று அந்தக் கட்டுரையில் குறிப்பிட்டுள்ள கலைஞர், தனக்கு ஆட்சி செய்யும் வாய்ப்பு அமைந்த போது, புலவர் கலியபெருமாள், தோழர் தியாகு ஆகியோரின் மரண தண்டனையை ரத்து செய்வதற்கு சட்டரீதியாகத் துணை நின்றார்.

ஈராக் அதிபர் சதாம் உசேன் அமெரிக்க சதியால் தூக்கிலிடப்பட்டபோது, மரண தண்டனைக்கு எதிராகக் குரல் கொடுத்தவர் கலைஞர். அவருடைய படைப்பு கள் மாணுடத்தின் விடுலைக் குரல்.

எத்தனால் பெட்ரோலுக்கு தடை கோரி போராட்டம்!

புதுடெல்லி, ஆக. 2 - ஒன்றிய அரசின் கட்டாய எத்தனால் கலந்த பெட்ரோல் கொள்கையை வாகனங்களின் மைலேஜை குறைவாக்கவும், என்ஜின்கள் பாதிக்கப்படுவதாகவும் குற்றச் சாட்டுகள் எழுந்துள்ளன.



இதனை எதிர்த்து “எம் பாரத் அமைப்பு சார்பில் ஜூலை 31 அன்று டெல்லியில் வாகனப் பேரணி நடத்த

தத் திட்டமிடப்பெற்றது. டெல்லி இந்தியா கேட முதல் நாடாளுமன்ற வீதி வரை நடத்தவிருந்த வாகனப் பேரணிக்கு டெல்லி போலீசார் அனுமதி மறுத்தனர். பேரணியைத் தொடர்ந்தால் வாகனங்கள் பறிமுதல் செய்யப்படும் என்றும், பங்கேற்பாளர்கள் கைது செய்யப்படுவார் கள் என்றும் போலீசார் எச்சரித்தனர். வீட்டு காவலில் வைக்கப்பட்டுள்ள தாக தகவல் வெளியாகி உள்ளது.

திராவிட முன்னேற்றம்...

101 அடி உயர் மெட்ரோ ரயில் உயர்மட்ட மேம்பாலத்தில் நின்று பார்வையிட்டு பிரமித்த முதலமைச்சர் விஜய்...

திரும்பும் திசையாவும் தி.மு.க. கொண்டு வந்து சேர்த்த திட்டங்கள்..



“மெட்ரோ ரயில்” உட்பட..

என்னநாஞ் சொல்றது

மருது அழகுராஜ் கழக செய்தித் தொடர்புக் குழு துணைத் தலைவர்